

سراج الدین ابن الملحق

ڈاکٹر حافظ عبد العظیم خاں صاحب لکچر شعبہ دینیات مسلم یونیورسٹی علی گڑھ

اسٹھویں اور نویں صدی ہجری میں شافعی فقہاء کی ایک طویل فہرست سامنے آتی ہے جنہوں نے نہ صرف فقہ و حدیث میں قابلِ قدر اہمیت کی بلکہ فنِ تاریخ و تذکرہ اور دیگر علوم و فنون میں بھی ایسی بیش قیمت تصانیف چھوڑ گئے ہیں جو رہتی دنیا تک ان کی یاد کو تازہ کرتی رہیں گی۔ انہیں میں ایک مشہور فقہیہ، محدث اور مؤرخ سراج الدین ابن الملحق (م ۸۰۴ھ) بھی گزرے ہیں۔ پیش نظر مقالے میں ان کی حیات اور تصانیف کا مختصر جائزہ لیا جائے گا۔ ابن الملحق اپنے زمانہ کے مشہور و معروف فقہیہ، محدث اور کثرتِ تصانیف میں یگانہ روزگار تھے اور ان کی تصانیف کی تعداد تین سو تک بتلائی جاتی ہے

تذکرہ نگاروں اور مؤرخین نے مصنف کا نام عمر، کنیت ابو حفص اور لقب سراج الدین لکھا ہے۔ عام طور پر ”ابن الملحق“ کے نام سے مشہور تھے اور بلادِ یمن میں ”ابن الخوی“ کے نام سے پکارے جاتے تھے۔ ان کا سلسلہ نسب اس طرح ہے:

عمر بن علی بن احمد بن محمد بن عبد اللہ الانصاری، الوادی آشئ القاہری،

الشافعیؒ۔

مصنف کے آباء و اجداد میں سے صرف ان کے والد نور الدین، ابو الحسن علیؒ کے حالات زندگی ملتے ہیں۔ ان کے علاوہ ان کے آباء و اجداد میں سے اور کسی فرد کے بارے میں کوئی اطلاع نہیں مل سکی ہے۔ ان کے والد نجو کے مشہور عالم تھے اور اس فن میں یگانہ روزگار تھے۔ اُس زمانے کے بہت سے اکابر علماء نے ان سے شرفِ تلمذ حاصل کیا تھا۔ وہ اصلاً اندلس کے ایک شہر وادی آتشؒ

(۱) حالات کے لیے دیکھیے: (۱) (مخطوطات) ابن الملقن: العقد المذہب فی طبقات حملتہ المذہب ورق ۱۵۴ (الف) نسخہ مکتبہ خدائش پٹنہ

ابن قاضی شہبے: طبقات الشافعیہ (نسخہ تحقیق راقم الحروف) نمبر ۷۳۹

(۲) (مطبوعات) السخاری: الضو اللامع ۱۰۰/۴ - ۱۰۵؛ ابن العماد: شذرات الذہب ۴/۲۴

ابن فہد: لحظ الالحاظ بذیل تذکرۃ الحفاظ ص ۱۹۷ - ۲۰۰

السیوطی: ذیل تذکرۃ الحفاظ ص ۳۶۹ - السیوطی: حسن المحاضرة فی اخبار مصر والقاهرة ۱/۲۲۹ -

ابن ہدایت: طبقات الشافعیہ ص ۹۰

الشوکالی: البدر الطالع بحاسن من بعد القرن السابع ۵۰۸/۱

البغدادی: ہدیۃ العارفین ۱/۷۹۱ - البستانی دائرۃ المعارف الاسلامیہ ۴/۷۴

الزرکلی: الأعلام ۵/۲۱۸ - کمالہ عمرضا: معجم المؤلفین ۷/۲۹۷

بروکھن: ۲/۹۲، ذیل بروکھن: ۱/۶۸۰، ۷۵۳، ۱۰۹/۲

(۲) السیوطی: بغیۃ الوعاة فی طبقات النحویین واللغاة (مطبوعۃ السعادة قاہرہ ۱۳۲۶ھ)

ص ۳۲۷

(۳) وادی آتش جس کو انگریزی (Guadix) کہتے ہیں اندلس کے مشہور شہروں میں سے

ایک شہر ہے۔ اس کے اور غرناطہ کے مابین ۴۰ میل کا فاصلہ ہے۔ (لحظ الالحاظ ص ۱۱۵)

کے رہنے والے تھے۔ لیکن اپنے آبائی وطن کو چھوڑ کر نگر و رچے گئے تھے۔ اور ایک زمانے تک باہلی نگر و رچہ کو قرآن پاک کی تعلیم دیتے رہے اور تعلیم کے ذریعہ خوب مال و دولت حاصل کیا۔ پھر نہ معلوم کس بنا پر وہاں سے قاہرہ منتقل ہو گئے اور وہیں رہ پڑے اور شادی وغیرہ کر لی۔^۱

مؤرخین اس پر متفق ہیں کہ ابن الملقن کی ولادت ربیع الاول ۷۲۳ھ ہجری میں قاہرہ میں ہوئی۔ لیکن تاریخ کے بارے میں تھوڑا اختلاف ہے۔ اس بارے میں سخاوی (م ۹۰۲ھ) نے دو قول نقل کیے ہیں۔ پہلا قول جس کو سخاوی نے صحیح تر بتلایا ہے یہ ہے کہ مصنف کی ولادت ۲۲ ربیع الاول کو ہوئی تھی اور دوسرا قول یہ ہے کہ ان کی پیدائش ۲۴ ربیع الاول بروز شنبہ ہوئی تھی۔ ابن فہدم (۸۷۱ھ) نے بھی قولِ ثانی کو اپنی کتاب میں نقل کیا ہے۔^۲

ابن الملقن کی عمر ابھی ایک ہی سال کی ہوئی تھی کہ ان کے سر سے اُن کے والد کا سایہ اٹھ گیا اور وہ ہمیشہ کے لئے شفقتِ پدری سے محروم ہو گئے۔ ان کے والد نے غالباً اپنے آخر زمانے میں شیخ شرف الدین عیسیٰ المغربی^۳ (الملقن) کو مصنف کی پرورش اور تربیت کے لیے نگران مقرر کر دیا تھا۔ ابن الملقن کے والد کے انتقال کے بعد شیخ مغربی نے اُن کی والدہ

(۱) نگر و رچہ مغرب میں ایک شہر ہے۔ اور وہاں کے لوگ حبشیوں سے زیادہ مشابہ ہوتے

ہیں۔ دیکھیے یا قوت الحموی: معجم البلدان (طبع بیروت ۱۹۵۶ء) ۲/۳۸

(۲) سخاوی: الضوء ۶/۱۰۰ و ابن فہدم: لمحظ الالحاظ ص ۱۹۷

(۳) سخاوی: الضوء ۶/۱۰۰

(۴) ابن فہدم: لمحظ الالحاظ ص ۱۹۷

(۵) شیخ عیسیٰ المغربی کے بارے میں تاریخ کی کتابوں میں علیحدہ سے کوئی اطلاع نہیں ملتی ہے۔

ابن الملقن کے حالات کے ذیل میں اتنی معلومات بہم پہنچ سکی کہ وہ جامع ابن طولون قاہرہ

تہا۔ اک۔ کتوا۔ اک۔ ۶۷

سے عقد کر لیا اور اس طرح مصنف اپنی والدہ اور سوتیلے والد کے زیر سایہ پرورش پالنے لگے۔

ابتداءً مصنف اپنے نام کے ساتھ ”ابن الخوی“ لکھا کرتے تھے چونکہ شیخ مغربی ملقن کے لقب سے مشہور تھے اس لیے مصنف کے اپنے نام کے ساتھ ”ابن الخوی“ لکھنے پر ان پر ناراض ہوتے تھے اور ان کو مجبور کرتے تھے کہ وہ بجای ”ابن الخوی“ کے ”ابن الملحق“ لکھیں۔ اسی بنا پر مصنف اپنے آپ کو ابن الملحق لکھنے لگے اور اسی لقب سے مشہور ہوئے۔ ابن الملحق کو بچپن ہی سے پڑھنے لکھنے کا بہت شوق تھا۔ ان کی ابتدائی تعلیم اپنے سوتیلے والد کے زیر نگرانی ہوئی۔ زمانہ کے رواج کے مطابق انھوں نے سب سے پہلے قرآن مجید حفظ کیا۔ اس کے بعد فقہ کی کتاب ”العمدة“ کو زبانی یاد کر ڈالا۔ شیخ مغربی غالباً مسلک مالکی تھے کیونکہ وہ ”ابن الملحق“ کو مالکی مذہب کی کتابیں پڑھانا چاہتے تھے لیکن مصنف کے حقیقی والد کے بعض احباب نے شیخ سے اصرار کیا کہ ابن الملحق کو فقہ شافعی کی کتابیں پڑھائی جائیں چنانچہ انھوں نے ابن الملحق کو امام نوویؒ (م ۶۷۶ھ) کی مشہور اور متداول

(۱) السخاوی : الضوء ۶/۱۰۰ ؛ ابن قفد : لمخاطب الحماظ ص ۱۹۷

(۲) یحییٰ بن شرف بن مری بن حسن بن حسین، البوزکریا، محی الدین، النووی (۶۳۱-۶۷۶ھ) مشہور محدث اور فقیہ شافعی تھے۔ انھوں نے مختلف علوم و فنون میں کتابیں لکھی ہیں ان کی مشہور کتابیں یہ ہیں : ریاض الصالحین۔ شرح المہذب۔ کتاب الاذکار۔ المنہاج فی شرح مسلم۔ کتاب الايضاح۔ کتاب الخلاصة۔ کتاب التبیان۔ طبقات الشافعیة۔

تفصیلی حالات کے لیے دیکھیے : السبکی : طبقات الشافعیة ۵/۱۶۵؛ ابن کثیر: البداية والنهاية

۱۳/۲۶۸؛ ابن تغری بردی : انجوم الزاہرة ۷/۲۷۸؛ النغیسی : الدارس فی تاریخ المدارس

۱/۲۴؛ الزرکلی : الاصلح ۹/۱۸۴۔

کتاب منہاج الطالبین پڑھانی شروع کی۔ منہاج ختم کرنے کے بعد انھوں نے مصر کے مشہور عالم، فقیہ اور محدث ابوالفتح ابن سید الناس (م ۷۳۴ھ) اور طب الدین الحلبي (م ۷۳۵ھ) کی خدمت میں حاضر ہو کر منہاج الطالبین تمام وکمال سنائی۔ مصنف کو بچپن ہی سے فقہ سے بے حد شغف تھا اس لیے انھوں نے اس فن میں مہارت حاصل کرنے کے لئے اپنے دور کے مشاہیر اور اکابر علماء کے سامنے زانوی تلمذتہ کیا۔ سب سے پہلے انھوں نے اپنے والد کے شاگرد

(۱) محمد بن محمد بن محمد بن احمد بن عبداللہ، ابوالفتح، فتح الدین، الاندلسی المصری المعروف بابن سید الناس (۶۷۱ - ۷۲۴ھ)۔ اپنے زمانے کے مشاہیر علماء و فقہاء میں شمار کیے جاتے تھے۔ جامع صالح اور جامع خندق میں ایک عرصے تک پڑھاتے رہے۔ شاعری بھی کیا کرتے تھے۔ انھوں نے کئی عمدہ کتابیں لکھی ہیں جن میں "عیون الاثر" اور شرح الترمذی مشہور ہیں۔

حالات کے لیے ملاحظہ ہو: طبقات الشافعیہ ۲۹/۴، نوات الوفيات ۱۶۹/۲؛ الوافی بالوفیات ۲۸۹/۱؛ الدرر الكامنة ۲/۲۰۸؛ النجوم الزاهرة ۳۰۳/۹، شذرات الذهب، ۱۰۸/۴

(۲) عبدالکرم بن عبدالنور بن منیر الحلبي (۶۶۴ - ۷۳۵ھ) اپنے زمانے کے مشہور محدثین اور علمائے کبار میں شمار کیے جاتے تھے۔ انھوں نے پوری عمر حدیث ہی کی خدمت انجام دی۔ نقد حدیث کے بڑے ماہر تھے۔ اسماء رجال کے فن میں بھی ید طولی رکھتے تھے۔ انھوں نے کئی کتابوں کی شرحیں لکھیں جن میں بخاری کی شرح اور حافظ عبدالغنی کی کتاب السیرة کی شرح بہت مشہور ہے۔

حالات کے لیے ملاحظہ ہو: الفوائد البہیة ص ۱۰۰، حسن المحاضرة ۲۰۲/۱، غایۃ النہایۃ ۴۰۲/۱، ذیل طبقات الحفاظ للحسینی ص ۱۳، البدایہ والنہایہ ۱۴۱/۱۳، النجوم الزاهرة ۳۰۶/۹ - الأعلام ۱۷۷/۴۔

جمال الدین الاسنوی (م ۷۲۳ھ) سے کتب فقہیہ پڑھنی شروع کیں اس کے بعد تقی الدین السبکی^۲
(م ۷۵۶ھ) ، کمال الدین النشائی^۳ (م ۷۵۷ھ) اور عزالین ابن جماعہ^۴ (م ۷۶۷ھ) کی خدمت

(۱) عبدالرحیم بن الحسن بن عمر بن علی بن ابراہیم، ابو محمد، جمال الدین الاسنوی الشافعی (۷۰۳-۷۷۲ھ) شافعی فقہار
میں شمار کیے جاتے ہیں۔ ۷۲۱ھ میں اپنے وطن، اسنا سے قاہرہ آئے اور وہیں ۷۲۷ھ سے تدریسی خدمات
انجام دینے لگے۔ مصر کے مختلف مدارس جیسے مدرسہ اقبعاویہ، الماکیہ، العازسیہ اور العاضلیہ میں ایک
عرصے تک پڑھاتے رہے۔ تیس سال کی عمر کے بعد تصنیفی کام شروع کیا اور تھوڑے عرصے میں کئی پیش
قیمت تصانیف مختلف فنون میں لکھ ڈالیں۔ جن میں جو اسرار البحرین، کتاب التہجد، طراز الجلال، طبقات
الشافعیۃ، شرح منہاج الطالبین بہت مشہور ہیں۔

حالات کے لیے دیکھیے: الدرر الکامنه ۲/۳۵۴؛ بغیۃ الوعاة ۳۰۲؛ انجوم الزاہرۃ ۱۱/۱۱۳؛
شذرات الذهب ۶/۲۲۳؛ الأعلام ۳/۱۱۹۔

(۲) علی بن عبدالکافی بن علی بن تام بن یوسف، ابو الحسن، تقی الدین السبکی (۶۸۳-۷۵۶) مشہور فقیہ
شافعی گذرے ہیں۔ ۷۲۹ھ میں عہدہ قضا پر فائز کئے گئے اور ۱۶ برس تک اس خدمت کو انجام دیتے
رہے۔ مدرسہ عادلہ، غزالیہ، اماکیہ، شاہینیہ، مسروریہ میں عرصہ تک تدریسی خدمات انجام دیتے
رہے۔ ان کی تصانیف کی تعداد ایک سو پچاس تک بتلائی جاتی ہے جن میں سب سے زیادہ مشہور
الدر النظیم فی تفسیر القرآن الکریم ہے۔

حالات کے لیے ملاحظہ ہو: تاج السبکی: طبقات الشافعیۃ ۶/۱۴۴-۱۲۶، الدرر الکامنه
۳/۶۲؛ البدایہ والنہایۃ لابن کثیر ۱۳/۲۵۲، انجوم الزاہرۃ ۱۰/۳۱۸، قضاة دمشق لابن طولون ص ۱۔
شذرات الذهب ۶/۱۸۱- الأعلام ۵/۱۱۶۔

(۳) احمد بن عمر بن احمد بن مہدی، کمال الدین، النشائی الشافعی (۶۹۱-۷۵۷ھ) اپنے زمانے کے
عہدہ خطیب اور مصنف تھے۔ جامع الامیر ایڈمر الخیطری بولاق میں بحیثیت خطیب فریقہ انجام
دیتے رہے۔ ان کی تصانیف میں جامع الخفقات، کتاب المنطق، الابریز فی الجمع بین الحادی والوجیز
بہت مشہور ہیں۔

حالات کے لیے ملاحظہ ہو: السبکی: طبقات الشافعیۃ ۵/۱۷۵، ابن حجر: الدرر الکامنه
۱/۲۲۴؛ انجوم الزاہرہ ۵/۱۶۴- شذرات الذهب ۶/۱۸۲- الاعلام ۱/۱۷۹

(۴) عبدالعزیز بن محمد بن ابراہیم بن سعد اللہ بن جماعہ، ابو عمر، عزالدین اکنانی الحموی الدمشقی
(۶۹۳-۷۶۷ھ)۔ مصر کے مشہور شافعی فقہار میں شمار کیے جاتے ہیں (بقیہ حاشیہ ص ۳۸ پر)

میں حاضر ہو کر فقہ کی اہم اور نئی کتابیں پڑھیں۔ فقہ کے ساتھ ساتھ مصنف کو عربی ادب، اور علم نحو سے بھی کافی دلچسپی تھی انھوں نے اپنے زمانے کے مشہور نحوی اور ادیب ابو حیان^۱ (م ۷۴۵)، جمال الدین ابن ہشام^۲ (م ۷۶۱) اور شمس الدین

(بقیہ حاشیہ ص ۳۷) ایک زمانے تک بلاد مصریہ کے قاضی رہے۔ اس کے بعد کچھ دنوں کے لیے شام کے قاضی بھی مقرر کر دیئے گئے تھے۔ ۷۶۶ء میں عہدہ قضا سے مستعفی ہو گئے اور ایک سال تک مدرسہ ختایہ اور جامع ابن طولون میں تدریسی خدمات انجام دیتے رہے۔ ان کی تصانیف مندرجہ ذیل ہیں: تخریج احادیث الرافعی، المناسک الصغری، السیرة البکری، السیرة الصغری۔ بعض متاخرین نے لکھا ہے کہ نووی کی منہاج الطالبین کی شرح کھنی شروع کی تھی لیکن مکمل نہ ہو سکی۔

تفصیلی حالات کے لیے دیکھیے: السبکی: طبقات الشافعیہ ۱۲۳/۶، الدرر الکامنه

۳۷۸/۲؛ الاعلام ۱۵۱/۴

(۱) محمد بن یوسف بن علی بن حیان بن یوسف، ابو حیان، اشیر الدین الجبائی الغرناطی المصری (۶۵۲-۷۲۵ھ) ان کا شمار اکابر شافعیہ میں کیا جاتا ہے۔ ان کی تصانیف کی تعداد پچاس سے زائد بتلائی جاتی ہے۔ جن میں البحر المحیط تفسیر قرآن مجید، شرح التہلیل، طبقات سخاۃ الاندلس، تحفۃ الاریب فی غریب القرآن منہج السالک علی الفیتہ ابن مالک بہت مشہور ہیں۔

تفصیلی حالات کے لیے دیکھیے: السبکی: طبقات الشافعیہ ۳۱/۶، الصغدی: فوات الوفيات

۲۸۲/۲؛ ابن حجر: الدرر الکامنه ۳۰۲/۴؛ السیوطی: بغیۃ الوعاة ص ۱۲۱

المقری: نفع الطیب ۱/۵۹۸؛ ابن تغری بردی: الخوم الزاہرہ ۱/۱۱۱؛ ابن العمار:

شذرات الذہب ۶/۱۳۵، بروکلمن ۲/۳۳، وذیل ۲/۱۳۵، الزرکلی: الأعلام

- ۲۶/۸

(۲) عبدالمدین یوسف بن احمد بن عبد اللہ بن یوسف، ابو محمد جمال الدین (بقیہ حاشیہ ص ۳۹)

ابن الصائغ (م ۷۷۷ھ) کے سامنے زانوی تلمذتہ کیا اور اس فن میں بھی یکتا ہی روزگار ہو گئے۔
 فن تجوید حاصل کرنے کے لئے اس زمانے کے مشہور مجدد برہان الدین الرشیدی (م ۷۴۰ھ) کی خدمت
 میں حاضر ہوئے اور کئی برس تک اس فن کی تعلیم حاصل کرتے رہے اور اس میں خوب ماہر ہو گئے۔
 مصنف کو فن خطاطی سے بھی دلچسپی تھی۔ چنانچہ مختلف خطوط کی مشق کے لیے مصر کے مشہور خطاط
 ابن السراج الکاتب (م ۷۴۷ھ) کی خدمت میں حاضر ہوئے اور خاص طور پر خط منسوب میں کافی مہارت

(بقیہ حاشیہ ص ۳۸) ابن ہشام (۷۶۱-۷۸۸ھ) ادب عربی اور نحو کے ائمہ میں شمار کیے جاتے ہیں۔ ان کی مشہور
 کتابیں مغنی البلیب عن کتب الاعراب عمدة الطالب فی تحقیق تصریف ابن الحاجب، شذور الذہب، نظر الدیک،
 الجامع الصغیر وغیرہ ہیں۔ حالات کے لیے ملاحظہ کیجیے: الدرر الكامنة ۲/۳۸۸؛ النجوم الزاہرہ ۱۰/۱۳۶؛ الأعلام ۴/۳۶۱
 (۱) محمد بن عبدالرحمن بن علی، ابو عبدالدرہ شمس الدین الشہر یابن الصائغ (م ۷۷۷ھ) اپنے زمانہ کے
 مشاہیر میں شمار کیے جاتے تھے۔ ادیب، شاعر اور فقیہ بھی تھے۔ قاہرہ میں جامع ابن طولون میں بہت
 دنوں تک قرآن وحدیث کا درس دیتے رہے۔ فوجی معاملات کے قاضی بھی رہے ہیں۔

دیکھیے: النجوم الزاہرہ ۵/۲۸۵

(۲) ابراہیم بن لاجین بن عبدالدرہ برہان الدین الرشیدی (۶۷۳-۷۷۰ھ) اپنے زمانہ کے مشہور قضاة اور
 خطیبوں میں شمار کیے جاتے تھے۔ نحو اور تفسیر کے بھی بڑے ماہر تھے۔ قبہ منصور میں بہت دنوں تک
 درس دیتے رہے پھر جامع ابن حسین بن حیدر میں خطیب مقرر کر دیئے گئے۔

حالات کے لیے دیکھیے: طبقات الشافعیہ السبکی ۶/۸۳؛ النجوم الزاہرہ ۴/۳۳۲؛ الدرر الكامنة
 ۱/۲۹ بنیۃ الوعاۃ للسیوطی ص ۱۸۱، شذرات الذہب ۶/۱۵۸۔

(۳) ابو بکر محمد بن محمد بن نمیر، شمس الدین ابن السراج الکاتب (م ۷۴۷ھ) اپنے زمانے کا عمدہ خطاط
 تھا۔ اور مختلف علوم و فنون میں مہارت رکھتا تھا۔

حالات کے لیے دیکھیے: ابن تغری بردی: النجوم الزاہرہ ۵/۴۹؛ شذرات الذہب ۶/۱۵۲۔

حاصل کی۔ ان کے خطا کا نمونہ الأعلام میں موجود ہے۔

اوائل عمری میں ابن الملقن کونفقہ، ادب عربی اور علم نحو سے زیادہ دلچسپی رہی لیکن کچھ دنوں کے بعد ان کی پوری توجہ فن حدیث پر مرکوز ہو گئی۔ اس فن کو حاصل کرنے اور اس میں مہارت پیدا کرنے کے لئے مصر کے مشہور محدثین اور اکابر علماء کی خدمت میں حاضر ہوئے۔ جن میں خاص طور پر ابوالفتح ابن سید الناس^۲ (م ۷۳۴)، قطب الدین الخلیجی^۳ (م ۷۳۵) محمد بن غالی^۴ (م ۷۴۱) جمال الدین المعدنی الخنبلی^۵ (م ۷۴۵) صدر الدین المیدومی^۶ (م ۷۵۴) عبدالرحمن بن عبدالمبارک،

(۱) الزکری: الأعلام جلد ۵/ نوحہ نمبر ۸۱۰

(۲) ملاحظہ کیجئے حاشیہ نمبر ۱ ص ۳۶ (۳) دیکھیے حاشیہ نمبر ۲ ص ۳۶

(۴) محمد بن غالی بن نجم بن عبدالعزیز، شمس الدین ابو عبداللہ الدیلمی (۶۵۰-۷۴۱) قاہرہ میں حدیث بیان کرتے تھے ان سے کثیر جماعت نے سماعت حدیث کی۔ ربیع الاول ۷۴۱ھ میں وفات پائی۔

حالات کے لیے دیکھیے: ابن حجر: الدرر الکامنه ۴/۱۳۳

(۵) یوسف بن محمد بن نصر بن ابی القاسم، جمال الدین المعدنی الخنبلی (۶۶۴-۷۴۵) ان کے تفصیلی حالات نہیں ملتے ہیں۔ الدرر الکامنه ۴/۳۷۶ پر ان کے بارے میں صرف اتنا لکھا ہے کہ نجیب اور العز الحزانی اور ابن علاق سے سماعت حدیث کی۔

(۶) المیدومی: محمد بن محمد بن ابراہیم بن ابی القاسم بن عنان، صدر الدین، ابوالفتح المیدومی (۶۶۴-۷۵۴) شعبان ۶۶۴ھ میں پیدا ہوئے۔ مشائخ وقت سے سماعت حدیث کی۔ یہ آخری شخص ہیں جنہوں نے ابن علاق، ابن النجیب سے حدیث کی سماعت کی ہے۔ قاہرہ میں حدیث پڑھایا کرتے تھے۔

حالات کے لیے دیکھیے:

محمد بن احمد الفارقی، ابراہیم بن علی الزرزاری کے پاس رہ کر حدیث کی بہت سی کتابیں پڑھیں۔ حسن بن السدید اور عرضی کی خدمت میں حاضر ہو کر حدیث کی بعض کتابوں کو سنایا۔ اس کے بعد مزید مہارت حاصل کرنے کے لئے، علم حدیث کے اچھے ماہرین منططائی^۱ (م ۷۶۲) اور زین الدین السخسی کی خدمت میں رہے اور انھیں کی توجہ اور عنایات سے اس فن میں خوب ماہر ہو گئے۔^۲

طلب حدیث کے شوق نے ابن الملتن کو مصر چھوڑ کر دیگر بلاد عربیہ کے سفر کرنے پر مجبور کیا تاکہ دیگر مقامات کے ممتاز محدثین سے بھی استفادہ کریں چنانچہ بقول سخاوی (م ۹۰۲) اور ابن قاضی شہبہ (م ۸۵۱) ۷۷۰ ہجری میں اور بقول ابن العماد (م ۱۰۸۹) ۷۷۷ ہجری میں انھوں نے دمشق کا سفر کیا اور وہاں کچھ دنوں مقیم رہے۔ دوران قیام وہاں کے علماء و فضلاء کے حلقہ درس میں شرکت کرتے رہے خاص طور پر ابن امیئہ (م ۷۷۸) سے حدیث کی

(۱) منططائی: منططای بن قلیج بن عبدالمد، ابو عبدالمد، علاء الدین، الکبیری المصری (۷۸۹-۷۶۲) علم حدیث کے ماہرین میں شمار کیے جاتے ہیں۔ مختلف مدارس میں حدیث کی تعلیم دیتے رہے اور اسی میں اپنی زندگی گزار دی۔ آخر عمر تک پڑھنے پڑھانے میں مشغول رہے۔ ۲۴ شعبان بروز شنبہ ۷۶۲ھ میں انتقال کیا۔

تفصیلی حالات کے لیے دیکھیے: ابن فہد: لحظ اللحاظ ص ۱۳۳؛ لسان البیران ۷/۷۲

(۲) ابن قاضی شہبہ: طبقات الشافعیہ رقم ۷۳۹۔

(۳) الضوء اللامع ۶/۱۰۱؛ شذرات الذهب ۷/۴۴۔

(۴) عمر بن حسن بن یزید بن امیئہ بن جمعة بن عبداللہ المرانی المزنی (۶۸۰-۷۷۸) اپنے زمانے کے محدثین عظام میں شمار کیے جاتے تھے اور تقریباً پچاس سال تک درس حدیث دیتے رہے۔ جامع مزہ میں امامت کے فرائض بھی انجام دیتے تھے۔

حالات کے لیے دیکھیے: شذرات الذهب ۶/۲۵۸، النجوم الزاہرہ ۵/۲۸۹

بہت سی کتابیں پڑھیں۔ دمشق اور مصر کے محدثین جیسے المزنی (م ۷۴۲) وغیرہ نے اجانے بھی عنایت کیے۔

ابن قاضی شہبہ (م ۸۵۱) نے ابراہیم بن اسحاق المناوی (م ۷۵۷) کے حالات کے ذیل میں لکھا ہے کہ حصول علم کی خاطر، ابن الملحن نے ان کی خدمت میں حاضر ہو کر، اصول فقہ میں ان کی کتاب شرح المالین کا بھی کچھ حصہ پڑھا تھا۔

ابن الملحن متعدد صفات حسنہ سے متصف تھے۔ بہت خوبصورت اور قد آور انسان تھے۔ ان کی گفتگو میں بڑی شیرینی تھی۔ عورت نشینی پسند کرتے تھے لیکن اس کے باوجود عوام

(۱) المزنی: یوسف بن عبدالرحمن یوسف بن عبدالملک بن یوسف بن علی، جمال الدین،

ابوالحجاج، المزنی (۶۵۴ - ۷۴۲) فقہ، حدیث کے ائمہ میں شمار کیے جاتے تھے۔ اس کے علاوہ صرف نحو بلاغت و معانی ثبانی میں بھی ید طولی رکھتے تھے۔ ان کی تصانیف میں "تہذیب الکمال" اور "الاطراف" بہت مشہور ہیں۔

حالات کے لیے دیکھیے: اسکبکی: طبقات الشافعیۃ ۶/۲۵۱، ابن حجر: الدرر الکامنه

۴/۲۵۷؛ النجوم الزاہرۃ ۱۰/۷۶؛ ابن العماد: شذرات الذهب ۶/۱۳۶

الزرکلی: الأعلام ۹/۳۱۳

(۲) المناوی: ابراہیم بن اسحاق بن ابراہیم القاضی شرف الدین المناوی المصری (م ۷۵۷) اپنے زمانے کے اکابر علماء میں شمار کیے جاتے تھے ایک کثیر جماعت سے سماعت حدیث کی۔ جامع ازہر اور دار الحدیث الفاروقانیہ میں تدریسی خدمات انجام دیتے تھے۔ ان کی تصانیف میں شرح فرائض الوسیط بہت مشہور ہے۔

حالات کے لیے دیکھیے: ابن حجر: الدرر الکامنه ۱/۱۷، ابن تغری بردی: النجوم الزاہرۃ ۱۰/۳۲۳

(۳) ابن قاضی شہبہ: طبقات الشافعیۃ نمبر ۷۳۹

سے خندہ پیشانی سے ملتے تھے گا ہے بگا ہے ہنسی مذاق کو بھی پسند کرتے تھے۔ ان کے بارے میں کہا جاتا ہے کہ ان کی تصانیف ان کی تقریروں سے بہتر سمجھی جاتی تھیں۔ اس سے یہ اندازہ ہوتا ہے کہ وہ فنِ خطابت سے واقف نہ تھے۔ لوگوں کے ساتھ بہت رواداری برتتے تھے۔ ان کو مال و دولت سے بھی وافر حصہ ملتا تھا۔ ان میں بخل نہ تھا۔ نقرار و مساکین سے بیحد محبت کرتے تھے اور ان پر اپنا کافی مال خرچ کرتے تھے۔ عبادت و ریاضت میں بھی کسی سے کم نہ تھے۔ ہر سال ماہِ رمضان میں جامعِ حاکم میں اعتکاف کیا کرتے تھے۔

ابن الملحق بہت ذہین تھے۔ کافی مطالعہ کیا کرتے تھے۔ انھوں نے اپنی ۸۰ سالہ زندگی میں علمِ فقہ و حدیث کی ایسی خدمات انجام دیں کہ اطرافِ عالم میں ان کا شہرہ ہو گیا ان کے بعض اساتذہ ان کی ذہانت سے اتنے متاثر تھے کہ ان کو بڑے اچھے القاب سے یاد کرتے تھے۔ ان کے ایک استاذ العلّائی (م ۷۶۱) ان سے اتنے متاثر ہوئے کہ ان کو "امام" شرف الفقہاء والمحدثین والفضلاء کا خطاب دے دیا۔ اسی طرح ان کے معاصرین بھی ان کی ذہانت و فطانت

(۱) الضوء اللامع ۱۰۳/۶؛ ابن قاضی شہبہ: طبقات الشافعیۃ نمبر ۷۳۹، ابن ہبید: لمخظ اللامع ص ۱۰۱۔ البدر الطالع ۵۰۸/۱

(۲) خلیل بن کیکلدی بن عبداللہ، ابوسعید، صلاح الدین العلّائی الدمشقی (۶۹۳ — ۷۶۱) مشہور فقیہ شافعی تھے۔ حدیث و فقہ کے بڑے اچھے عالم تھے۔ ساری زندگی تعلیمی کاموں میں مصروف رہے۔ مدرسہ تنکزیہ، اسدیہ، صلاحیہ میں بہت دنوں تک پڑھاتے رہے۔ ان کی تصانیف ہر فن میں ان کی امامت کے شاہد ہیں۔ ان کی تصانیف میں "القواعد" سب سے زیادہ مشہور ہے۔ اس کے علاوہ عقیلۃ الطالب فی ذکر اشرف الصفات والمناقب، جامع التحصیل فی رواة المراسیل تنقیح الفہوم فی منہ العموم بھی ہیں۔ حالات کے لیے دیکھیے: لمخظ اللامع للحسینی ص ۳۳

سے بڑے متاثر تھے۔ مثال کے طور پر الخاری نے ابن الملحق کے لیے ”علم الاعلام“ فخر الانام“ شیخ الاسلام ”علامۃ العصر“ ”سینف المناظرین“ ”علم المفیدین والمدرسین“ جیسے القاب استعمال کیے ہیں۔ اس سے اندازہ ہوتا ہے کہ ابن الملحق اپنے معاصرین اور اساتذہ کے حلقوں میں کن نظروں سے دیکھے جاتے تھے۔

چونکہ دوران تعلیم ہی سے ابن الملحق کے اساتذہ ان کی ذہانت اور استعداد کے معترف تھے اس لیے انہوں نے ان کو فتویٰ دینے اور تدریس کے لیے اجازے دے دی تھی۔ ایک ماہر فقہ ہونے کی وجہ سے، مصنف ایک عرصے تک قاہرہ میں قاضی کی حیثیت سے کام کرتے رہے۔ تاریخ و سیر کی کتابیں اس بارے میں خاموش ہیں کہ ابن الملحق کب سے عہدہ قضا پر فائز ہوئے۔ بہر حال تمام تذکرہ نگاروں نے یہی لکھا ہے کہ وہ ایک زمانے تک عہدہ قضا پر فائز رہے۔ ابن الملحق ۷۸۰ھ میں قاضی القضاة کے عہدے کے لیے بہت کوشاں ہوئے۔ اس وقت مصر پر ملوک بادشاہ برقوق حکومت کرتا تھا۔ وہ ابن الملحق کی بڑی عزت کرتا تھا اور اپنے مقربین میں سمجھتا تھا۔ اس نے سراج الدین البلقینی^۳ (م ۸۰۵ھ) سے مشورہ کیا کہ

(۱) الضوء اللامع ۱۰۴/۶ - (۲) برقوق بن النص - النس - ابو سعید سیف الدین الملک الظاہر العثماني (۷۳۸ - ۸۰۱) - مصر کا پہلا کسی بادشاہ تھا۔ اس نے تقریباً ۲۱ سال تک مصر پر حکومت کی بہت بہادر بادشاہ تھا لیکن بقول سخاوی بڑا حریص اور لالچی تھا۔

حالات کے لیے دیکھیے: الضوء اللامع ۱۰/۲ دائرۃ المعارف الاسلامیہ ۵۵۸/۳ الاعلام ۱۸/۲

(۳) عمر بن رسلان بن نصیر بن صالح بن شہاب بن عبد الخالق، سراج الدین ابو حفص البلقینی المصری (۷۲۳ - ۸۰۵) اپنے زمانے کے مشہور فقیہ لغوی، منطقی اور محدث تھے۔ انہوں نے بہت سی کتابیں لکھیں جن میں الفیض الجاری علی صحیح البخاری بہت مشہور ہے۔

حالات کے لیے دیکھیے: الضوء اللامع ۸۵/۶، شذرات الذهب ۵۱/۴ قضاة دمشق لابن طولون ص ۱۰۹ - ۱ - الاعلام ۲۰۵/۵

ابن الملحق اور ابن ابی البقار م ۷۸۵ھ میں سے قاضی القضاة کے عہدہ کے لیے کون زیادہ مناسب ہے۔ بلقینی (م ۸۰۵ھ) نے معاصرانہ چشمک کی بنا پر علم و فضل کے لحاظ سے دونوں کو کمتر بتلایا لیکن اس کے باوجود برقوق نے ابن الملحق کو قاضی القضاة مقرر کر دیا۔ لیکن مخالفین خاموش بیٹھنے والے نہ تھے۔ برکتہ الزینی اور اس کے ساتھیوں نے کسی مالی معاملہ میں (جس کی تفصیل نہیں ملتی) ابن الملحق کے جعلی دستخط بنا کر، برقوق کو ان کی طرف سے بدظن کر دیا۔ لیکن اکمل الدین الحنفی^۳ (م ۷۸۶ھ) نے درمیان میں پڑ کر معاملہ کو رفع و دفع کر دیا۔

(۱) عبداللہ بن محمد بن عبدالبر بن یحییٰ بن علی بن تمام بن یوسف، ولی الدین ابو ذر بن ابی البقار السبکی (۷۳۵ — ۷۸۵ھ) اچھے ادیب اور شاعر تھے۔ فقیہ بھی تھے۔ مختلف مدارس میں تدریسی خدمات انجام دیتے تھے۔ مصر میں قاضی کی حیثیت سے بھی عرصے تک کام کرتے رہے۔

حالات کے لیے دیکھیے: الدر الامنہ ۲/۲۹۲؛ النجوم الزاہرۃ ۱۱/۲۹۸، شذرات الذہب

۲۸۸/۶ قضاة دمشق لابن طولون ص ۱۱۲۔

(۲) لحظہ الاحاطہ ص ۱۹۸، الضور اللامع ۶/۱۰۴۔

(۳) محمد بن محمد بن محمود، ابو عبداللہ، اکمل الدین الباہرئی، الحنفی (۷۱۴ — ۷۸۶ھ) فوہ حنفی کے

بہت بڑے عالم تھے۔ ادب عربی کے بھی فاضل تھے۔ مملوک سلطان برقوق کے دست راست اور مشیر کار تھے۔ ان کی تصانیف میں شرح تخیص الجامع الکبیر اور العنایۃ فی شرح الہدایۃ، شرح مشارق الانوار، شرح مختصر ابن الحاجب بہت مشہور ہیں۔

حالات کے لیے دیکھیے: بدائع الزہور فی وقائع الدہور ۱/۲۶۱، الفوائد الہیمة ۱۹۵

النجوم الزاہرۃ ۱۱/۳۰۲ بغیۃ الوعاة ص ۱۰۳، الاعلام ۷/۲۷۱

(۴) الضور اللامع ۶/۱۰۴

غالباً اس واقعہ کا شدید اثر ابن الملحق پر پڑا اور کچھ عرصے کے بعد وہ از خود اس عہدے سے سبکدوش ہو گئے۔ اس کے بعد سے انھوں نے اپنی پوری توجہ تصنیف و تالیف پر مرکوز کر لی۔ انھوں نے مدرسہ سابقہ جامع حاکم اور دار الحدیث الکاملیہ میں تدریسی کام بھی شروع کر دیا۔ حدیث اور فقہ میں ان کی تبحر علمی اور مہارت کی وجہ سے ان کے پاس دور دور سے لوگ آیا کرتے تھے اور فیض اٹھاتے تھے۔

چونکہ ابن الملحق کو شروع ہی سے مختلف علوم و فنون کی کتابوں کے مطالعہ کا شوق تھا اس لیے انھوں نے کافی کتابیں جمع کر لی تھیں۔ عمر کے آخری حصے میں ان کا یہ قیمتی سرمایہ نہ معلوم کس طرح نذر آتش ہو گیا۔ ان کی ذاتی تصانیف کے بہت سے مسودات جل کر خاکستر ہو گئے۔ مصنف کے دل و دماغ پر شدید صدمہ پہنچا اور ان کا ذہنی توازن بگڑ گیا۔ اُن کے لڑکے نور الدین، علی (جن کے حالات آگے آرہے ہیں) نے ان کو مکان میں مقید کر دیا اور عوام الناس سے ملنا جلنا بند کر دیا لیکن اس کے باوجود مصنف اپنے تصنیفی کام میں برابر مشغول رہے۔ اسی حالت میں شب جمعہ ۱۶ ربیع الاول ۸۰۴ھ میں اُن کا انتقال ہوا۔ اور اپنے والد کے پہلو سعید السعداء میں سپرد خاک کئے گئے۔ اِنَّا لِلّٰہِ وَاِنَّا اِلَیْہِ سٰجِدُوْنَ۔

(۱) یہ مشہور و معروف مسجد قاہرہ میں باب الفتوح کے نزدیک ہے۔ اس کو فاطمی خلیفہ الحاکم بامر اللہ نے ۳۹۳ھ میں تعمیر کرایا تھا۔ المنہل الصائغ لابن تغری بردی تحقیق احمد لویوسف نجاتی مطبوعہ قاہرہ ۱۹۵۶ء — ۷۷/۱ —

(۲) اس کو الملک الکامل البو بکر محمد بن العادل نے ۶۲۲ھ میں تعمیر کرایا اور چاروں فقہی مسلک کے ماننے والے علماء کا تقریر نامہ (الفتوح شدی: ص ۳۶۳/۳)

(۳) الضوء اللامع ۱۰۵/۶۔ طبقات الشافعیۃ لابن قاضی شہبہ رقم ۷۳۹۔ لحظہ اللامحاط ص ۲۱؛

البدیع الطالع ۵۰۸/۱۔

ابن الملحق کی کتنی اولاد تھیں اس کے بارے میں تاریخ کی کتابوں میں بصراحت کہیں نہیں ملتا۔ ان کے صرف ایک لڑکے نور الدین، علی کے حالات ملتے ہیں۔ یہ ۶۶۸ھ میں پیدا ہوئے اور ۸۰۷ھ میں ۳۹ سال کی عمر میں انتقال کر گئے۔ یہ اپنے والد کی طرح عالم و فاضل نہ تھے۔

تلامذہ :

ابن الملحق فقہ اور حدیث میں، اپنے زمانہ میں امام کی حیثیت رکھتے تھے اور ان کو ابتداء ہی سے تدریسی کاموں سے دلچسپی تھی عرصہ تک مدرسہ سابقہ، جامع حاکم اور دار الحدیث الکامیہ میں پڑھاتے رہے۔ اس کے علاوہ بہت سے اشخاص محض ان کی تبحر علمی کی وجہ سے، دور دور سے، ان کے پاس آتے تھے اور ان سے فیض اٹھاتے تھے یہی وجہ ہے کہ ان کے شاگردوں کی تعداد سینکڑوں تک پہنچتی ہے۔ ابن الملحق مسلک شافعی تھے لیکن فقہ و حدیث میں ایسی شہرت کے مالک تھے کہ حنفی، حنبلی، مالکی، شافعی سبھی ان کی شاگردی اپنے لیے باعث افتخار سمجھتے تھے۔ یہاں پر چند مشہور شاگردوں کا ذکر کیا جا رہا ہے ورنہ تاریخ و تذکرہ کی کتابوں میں صد ہا لوگوں کے حالات ملتے ہیں جنہوں نے ابن الملحق سے کسی نہ کسی شکل میں شرف تلمذ حاصل کیا ہے۔

۱۔ ابراہیم بن احمد بن الملیق القاضی برہان الدین الشاذلی الشافعی المعروف بابن الملیق^۲ (۷۸۴ — ۸۹۴) اپنے زمانے کے مشہور قاضی اور عمدہ خطیب تھے۔ ایک عرصے تک ابن الملحق کی خدمت میں رہ کر مختلف فنون کی کتابیں پڑھیں۔

۲۔ ابراہیم بن احمد بن غانم بن علی المقدسی المعروف بابن غانم^۳۔ ان کی پیدائش ۷۸۰ ہجری میں ہوئی۔ وفات کے بارے میں کوئی اطلاع نہیں مل سکی۔ خانقاہ صلاحیہ میں متولی کے فرائض

(۱) شذرات الذهب ۶۹/۷

(۳) الضور ۲۱/۱

(۲) الضور اللامع ۱۰-۹/۱

انجام دیتے تھے۔ ابن الملقن سے سماعت حدیث کی۔

۳۔ ابراہیم بن احمد بن محمد، ابو محمد، برہان الدین النجندی، المحنفی^۱ (۷۷۹-۷۵۱) اپنے زمانے کے اچھے مجدد تھے۔ ابن الملقن سے فقہ و حدیث کی تعلیم حاصل کی۔

۴۔ ابراہیم بن علی بن احمد، برہان الدین البہنسی الشافعی^۲ (۷۹۱-۸۴۴) انھوں نے ابن الملقن کو نووی (م ۶۷۶) کی منہاج الطالبین اور ابن مالک کی الفیہ سنائی تھی اور ان سے اجازہ بھی حاصل کیا تھا۔

۵۔ ابراہیم بن محمد بن احمد بن محمد، ابو حامد النویری المالکی^۳ (۷۹۷-۸۱۹) فقہ اور نحو کے امام تھے۔ ابن الملقن کو انہی دونوں علوم سے متعلق کتابیں سنائیں اور افتاء و تدریس کے لئے اجازہ حاصل کیا۔

۶۔ ابراہیم بن محمد بن خلیل، ابو الوفا، الطرابلسی، الحلبی المعروف بالقوف، سبط ابن العجمی^۴ (۷۵۳-۸۴۱) انھوں نے ابن الملقن سے فقہ کی کتابیں پڑھیں اور ان کو خرقہ بھی عطا کیا۔

۷۔ ابراہیم بن محمد بن علی بن احمد العلوی الخیریری المعروف بابن البدوی^۵ (۷۸۰-۷۶۱) انھوں نے ابن الملقن سے مختلف کتابیں پڑھیں۔

۸۔ احمد بن اسماعیل بن محمد بن اسماعیل قطب الدین القلقشنری^۶ (۷۶۴-۸۴۴) ابن الملقن کو منہاج الطالبین سنایا اور فقہ کی بعض دوسری کتابیں پڑھیں۔

۹۔ احمد بن ابی بکر بن رسلان بن نصیر بن صالح، شہاب الدین البلقینی المعروف

(۱) الضور ۱/۲۴؛ البدر الطالع ۱/۸؛ نظم العقیان ص ۱۳؛ الاعلام ۱/۲۳

(۲) الضور ۱/۸۱ (۳) الضور ۱/۲۷

(۴) الضور ۱/۳۸ - لفظ الاخطا ص ۳۱۴؛ البدر الطالع ۱/۲۸؛ الاعلام ۱/۶۲

(۵) الضور ۱/۲۴۳ (۶) الضور ۱/۲۴۳

بالعجیبی (۷۶۷ - ۸۳۳) فنِ فرائض کے امام تھے۔ فقہ شافعی کی بنیادی کتابیں ابن الملقن سے پڑھیں۔

۱۰۔ احمد بن حسین بن علی بن شہاب الدین، ابوالبقا، الزیبری^۲ (۷۷۰ - ۸۵۴) ابن الملقن سے مختلف علوم و فنون کی کتابیں پڑھیں۔

۱۱۔ احمد بن رجب بن طیب المجدری الشافعی المعروف بابن المجدری^۳ (۷۶۷ - ۸۵۰) ابن الملقن سے فقہ کی کتابیں پڑھیں۔

۱۲۔ احمد بن عبدالرحمن بن احمد بن عبدالرحمن الباری^۴ (۷۵۰ - ۸۳۳) صوفی فنش انسان تھے۔ ابن الملقن سے کئی کتابیں پڑھیں۔

۱۳۔ احمد بن عبدالرحمن بن عوف بن مغفور الاندلسی، الطنبزکی^۵ (۷۵۱ - ۸۳۳) ابن الملقن کی خدمت میں بہت دنوں تک رہے اور ان سے مختلف علوم و فنون کی کتابیں پڑھیں۔

۱۴۔ احمد بن عثمان بن محمد الرشیدی المعروف بالکوم الرشیدی^۶ (۷۷۸ - ۸۵۲) انھوں نے ابن الملقن سے کتاب العمدہ پڑھی تھی

۱۵۔ احمد بن علی بن احمد بن علی بن عبدالغنیث، ابوالعباس النشردتی^۷ (۷۶۰ - ۸۶۰) فقیہ اور مجدد تھے۔ ابن الملقن سے فقہ کی کتابیں پڑھیں۔

(۱) الضور ۲۵۳/۱

(۱) الضور ۲۸۹/۱

(۲) البر السبوك ص ۱۳۹ ؛ بغیة الوعاة ص ۱۳۲ ؛ الدرر الطالع ۵۶/۱ ؛ الضور اللامع

۳۰۰/۱ - الاعلام ۱۲۱/۱

(۳) الضور ۳۲۵/۱

(۴) الضور ۳۳۲/۱ ؛ بدیة العارفين ۱۳۳/۱ مجمع المؤلفين ۲۶۷/۱

(۵) الضور ۹/۲

(۶) الضور ۳-۲/۲

۱۶۔ احمد بن علی بن محمد بن علی بن احمد العسقلانی المعروف بابن حجر (۷۷۳ - ۸۵۲) ابن الملحق کی خدمت میں رہ کر حدیث میں مہارت حاصل کی اور ان کی کتاب "البر المنیر" کا خلاصہ تیار کیا۔

۱۷۔ احمد بن عمر بن احمد، ابو العباس، شہاب الدین الشاذلی المعروف بالشاب التائب (۷۶۷ - ۸۳۲) ابن الملحق سے کئی کتابیں پڑھیں۔

۱۸۔ احمد بن عمر بن سالم، شہاب الدین السولاتی معروف بہ شامی (۷۸۵ - ۸۵۲) کتاب العمہ اور الالفیہ حفظہ کر کے ابن الملحق کو سنایا اور رسالہ بالاولیۃ کی حدیثیں ان سے لکھیں۔

۱۹۔ احمد بن محمد بن ابراہیم شہاب الدین ابو العباس الفیثی المالکی المعروف بالحدثی (۷۶۳ - ۸۴۸) ابن الملحق کو الالفیہ سنائی اور کئی دوسری کتابیں پڑھیں۔

۲۰۔ احمد بن محمد بن احمد، شہاب الدین الزرقانی (۷۷۳ - ۸۶۱) فقہ کی کتابیں ابن الملحق سے پڑھیں۔

۲۱۔ احمد بن محمد بن عبداللہ، ولی الدین ابو حاتم، ابہنسی (۷۷۸ - ۸۵۳) ابن الملحق سے علم نحو اور فقہ کی کتابیں پڑھیں۔

۲۲۔ احمد بن محمد بن عثمان، شہاب الدین، ابو العباس، الاموی، العثماني، المعروف

(۱) التبر السبک ص ۲۳۰؛ البد - الطالع ۸۷/۱؛ الدر الکامنه - خاتمه للناشر بلک الزیور

۳۲/۲ - دائرة المعارف الاسلامیہ ۱/۱۳۱ - الأعلام ۱/۱۷۳

(۲) الضور ۵۰/۲ (۳) الضور ۵۳/۲

(۴) التبر السبک ص ۱۰۶، الضور ۶۹/۲

بابن الحمرہ (۷۶۷ - ۸۲۰) ابن الملقن سے مختلف علوم و فنون کی کتابیں پڑھیں۔

۲۳۔ احمد بن موسیٰ بن عبدالدر، شہاب الدین المغربی الصنہاجی^۲ (۷۸۰ - ۸۵۸) ابن الملقن سے علم فقہ خوب اچھی طرح سیکھا۔

۲۴۔ اسحاق بن ابراہیم بن احمد تاج الدین التدری^۳ (م ۸۳۳) ابن الملقن نے ان کو فقہ میں اجازہ دیا تھا

۲۵۔ ابوبکر بن احمد بن محمد، ابوالصدق، تقی الدین ابن قاضی شہبہ^۴ (۷۷۹ - ۸۵۱) ابن الملقن سے فقہ اور حدیث کی کتابیں پڑھیں۔

۲۶۔ حسن بن احمد بن مکی، العلقمی^۵ (۷۷۰ - ۸۳۳) منہاج الطالبین اور الفیہ بن مالک ابن الملقن سے پڑھیں۔

۲۷۔ حسن بن محمد بن ایوب الحسینی المعروف بالشریف النسابة^۶ (۷۶۷ - ۸۶۶) ایک زمانے تک ابن الملقن کے حلقہ درس میں شریک ہوتے رہے۔

۲۸۔ حسین بن احمد بن محمد، بدر الدین ابوعلی الہندی المکی^۷ (۷۳۲ - ۸۲۳) قاہرہ میں ابن الملقن کے حلقہ درس میں شریک ہوئے۔

۲۹۔ خلف بن علی بن محمد التروجی الشافعی^۸ (۷۶۰ - ۸۲۳) انہوں نے موطا

(۱) الضوء ۱۸۶/۲ (۲) الضوء ۲۲۹/۲

(۳) الالسن الجلیل ۳۸۳/۲، کشف الظنون ۱۵۸۹ - الضوء ۲۷۶/۲

(۴) الضوء ۲۱/۱۱؛ انجوم الزاہرۃ ۳۱۲/۷؛ حوادث الدہوز ۲۵/۱ شذرات الذہب

۲۷۹/۷ - الاعلام ۳۵/۲

(۵) الضوء ۹۲/۳ (۶) الضوء ۱۲۱/۳

(۷) الضوء ۱۳۷/۳ (۸) الضوء ۱۸۴/۳

امام مالک، ابن الملقن کو سنائی تھی۔

۳۔ رضوان بن محمد بن یوسف، زین الدین، ابوالنعم، الصحراوی^۱ (۶۹۹-۸۵۲) ابن الملقن کے حلقہ درس میں شامل ہوتے رہے۔

۳۱۔ سلیمان بن ابراہیم بن عمر بن علی نفیس الدین الزبیدی الحنفی^۲ (۴۳۵-۸۲۵) ابن الملقن سے حدیث کی کتابیں پڑھیں۔

۳۲۔ سلیمان بن فرح بن سلیمان، علم الدین ابیحسین الحنبلی^۳ (۶۶۷-۸۲۲) مختلف علوم و فنون کی کتابیں، ابن الملقن سے پڑھیں۔

۳۳۔ شبان بن محمد، زین الدین ابوالطیب العسقلانی المعروف بابن حجر^۴ (۸۰۰-۸۵۹) قرآن مجید اور کتاب العمہ ابن الملقن سے پڑھی۔

۳۴۔ صدقہ بن علی بن محمد، فتح الدین، اشارساحی^۵ (م ۸۵۰) ابن الملقن کی خدمت میں حاضر ہوئے اور ابواسحاق الشیرازی^۶ (م ۴۷۶) کی کتاب التنبیہ پڑھی اور ان سے اجازہ بھی حاصل کیا۔

۳۵۔ عبدالرحمن بن عبدالوارث، نجم الدین المالکی^۷ (۸۳۳-۸۶۸) ابن الملقن سے کچھ کتابیں پڑھیں۔

۳۶۔ عبدالرحمن بن علی بن عمر، البوہریہ، المعروف بابن الملقن^۸ (۷۹۰-۸۷۰) یہ ابن الملقن کے پوتے ہیں۔ انہوں نے مختلف علوم و فنون کی کتابیں ابن الملقن سے پڑھیں۔

(۱) الضور ۳/۲۲۶ - الاعلام ۳/۵۳

(۲) الضور ۳/۲۵۹ (۳) الضور ۳/۲۶۹

(۴) الضور ۳/۳۰۳ (۵) الضور ۳/۳۱۸

(۶) الضور ۴/۹۰ (۷) الضور ۴/۱۰۱

۳۷۔ علی بن احمد بن خلیل، نور الدین، الاسکندرانی المعروف بابن بصال^۱ (۷۳)۔ (۸۳۷)

ابن الملقن سے سماعت حدیث کی اور ان کی بہت سی کتابیں اپنے ہاتھ سے لکھیں۔

۳۸۔ عبدالرحمن بن محمد بن حسن، تقی الدین الزبیری المعروف بابن الفاقوسی^۲ (۸۶)۔

۸۶۴ھ انہوں نے ابن الملقن سے حدیث کی بہت سی کتابیں پڑھیں۔

۳۹۔ عبدالرحمن بن محمد بن یحییٰ، ابو الفضل، زین الدین، السندی^۳ (۸۵)۔ (۸۵۲ھ)

ابن الملقن سے حدیث کی سماعت کی۔

۴۰۔ عبدالرحیم بن محمد بن عبدالرحیم، عز الدین، ابو محمد المعروف بابن الفرات^۴ (۵۹)۔

۸۵۱ھ ابن الملقن سے ۷۷۱ ہجری میں کتاب العمرة پڑھی تھی۔

۴۱۔ عبدالسلام بن داؤد، عز الدین، السلطی المعروف بالعرز القدری^۵ (۷۲)۔ ۸۵۰ھ

قاہرہ میں ایک عرصے تک ابن الملقن کی خدمت میں رہے اور بہت سی کتابیں پڑھیں۔

۴۲۔ عبدالعزیز بن محمد بن عبدالمد ابو محمد المالکی المعروف بابن عبدالعزیز^۶ (۸۰)۔ (۸۵۸ھ)

ابن الملقن سے کتاب العمرة پڑھی تھی

۴۳۔ عبدالغنی بن عبدالحمید، تقی الدین ابو محمد البغزبی، المنوفی^۷ (۷۰)۔ (۸۵۸ھ) ابن

الملقن سے فقہ کی تعلیم حاصل کی۔

۴۴۔ عبدالغنی بن محمد بن احمد، زین الدین القفنی^۸ (۸۲)۔ (۸۶۷ھ) انہوں نے

کتاب التنبیہ، العمرة اور الفیہ ابن مالک، ابن الملقن کو سنائیں اور انہوں نے ان کو اجازہ دیا۔

(۱) شذرات الذهب ۲۶۰/۷ (۲) الضور ۱۲۸/۴ (۳) الضور ۱۵۰/۴

(۴) التبر المسبوک ۱۹۳ - الضور ۱۸۶/۴ الاعلام ۱۲۳/۴

(۵) الضور ۲۰۳/۴ (۶) الضور ۲۲۸/۴

(۷) الضور ۲۵۲/۴ (۸) الضور ۲۵۴/۴

۴۵۔ عبداللطیف بن احمد بن علی بن محمد، نجم الدین، ابوالثنا الحسنی المکی، الفاسی (۷۷۸)۔

۸۲۲ھ ابن الملحق سے فقہ کی کتابیں پڑھیں

۴۶۔ عبداللطیف بن محمد بن عبداللہ، ابوالطیب الزرقاوی^۲ (م ۸۷۷ھ) کتاب التنبیہ

الالیہ، اور العمدۃ ابن الملحق کو سنائیں اور انھوں نے ان کو اجازہ دیا۔

۴۷۔ عبدالمدین احمد بن عبدالعزیز بن موسیٰ العذاری البشیشی^۳ (۷۶۲ - ۸۲۰ھ)

ابن الملحق سے فقہ کی کئی کتابیں پڑھیں۔

۴۸۔ عبداللہ بن محمد بن عیسیٰ، جلال الدین العونی^۴ (۷۷۵ - ۸۴۵ھ) فقہ کی کتابیں

ابن الملحق سے پڑھیں۔

۴۹۔ عبدالؤمن بن علی بن عبدالؤمن الدوخی الشامی^۵ (۷۶۶ - ۸۳۳ھ) حدیث کی کتابیں

ابن الملحق سے پڑھیں۔

۵۰۔ علی بن احمد بن اسماعیل ابوالفتوح، القلقشنڈی^۶ (۷۸۸ - ۸۵۶ھ) ابن الملحق

کے پاس رہ کر فن فقہ کی بہت سی کتابیں پڑھیں۔

۵۱۔ علی بن ابی بکر بن علی، نور الدین البکری البلبیسی^۷ (۷۸۲ - ۸۵۹ھ) ابن الملحق

کے طبقہ درس میں شامل ہوتے تھے اور بہت سی کتابیں ان سے پڑھیں۔

تصانیف:

ابن الملحق کا تصنیفی دور کب سے شروع ہوتا ہے، تاریخ کی کتابوں میں، قطعیت کے

ساتھ، کہیں مذکور نہیں۔ سخاوی (م ۹۰۲) نے زین الدین العراقی (م ۸۰۶ھ) کے حوالے

(۲) الضور ۳/۳۳۶

(۱) الضور ۲/۳۲۲

(۴) الضور ۵/۶۰ (۵) الضور ۵/۹۰

(۳) الضور ۵/۷

(۷) الضور ۵/۲۰۳

(۶) الضور ۵/۱۶۱

سے لکھا ہے کہ ”ابن الملحق نے عنفوانِ شباب ہی سے تصنیف و تالیف کا کام شروع کر دیا تھا۔“ خود ابن الملحق اپنی کتاب ”خلاصۃ البدر المنیر“ کے آخر میں رقم طراز ہیں:

هذا آخر ما وقع عليه الاختصار من كتابنا المسمى البدر المنير في تخریج
احادیث الشرح الكبير الى أن قال وكان الابداء في اختصاره يوم الجمعة
تاسع عشر من شعبان المكرم والفراغ منه في يوم الجمعة سابع شوال
كلاهما سنة تسع وأربعين وسبع مائة.

مندرجہ بالا عبارت سے یہ بات مترشح ہوتی ہے کہ مصنف نے ۲۹ شعبان بروز جمعہ ۷۴۹ھ میں کتاب البدر المنیر کی تخریج کا کام شروع کیا تھا اور ۴ شوال بروز جمعہ ۷۴۹ھ میں اس کو مکمل کر دیا۔ ابن الملحق کی ولادت ۷۲۳ھ میں ہوئی اور خلاصۃ البدر المنیر کی تکمیل کے وقت اس کی عمر ۲۶ سال کی تھی۔ اس سے یہ نتیجہ نکلتا ہے کہ مصنف نے ۷۴۹ھ سے پہلے ”البدر المنیر“ لکھی ہوگی اور اس طرح اس نے ۲۶ سال کی عمر سے یقیناً قبل ہی تصنیف و تالیف کا کام شروع کر دیا ہے۔

ابن الملحق نے حدیث، اصول حدیث، فقہ اور اصول فقہ، تاریخ و تذکرہ، علم نحو اور دیگر علوم و فنون میں بہت سی کتابیں لکھیں جیسا کہ آگے کی تفصیل سے معلوم ہو جائے گا۔ مورخین نے ان کی تصانیف کی تعداد تین سو تک بتلائی ہے جن میں اکثر کتابیں مصنف کے حین حیات میں نذر آتش ہو گئیں۔ اب بھی ساٹھ سے زائد تصانیف مشرق و مغرب کے کتب خانوں میں محفوظ ہیں جن میں بعض بخط مصنف ہیں اور بعض مصنف کے حین

(۱) الفوائد اللامع ۱۰۱/۶

(۲) نہرست مشروح بعض کتب نفسیہ قلبیہ مخزونہ کتب خانہ آصفیہ حیدرآباد

حیات میں لکھی گئی ہیں۔ ابن الملحق کی تصانیف نے ان کی زندگی ہی میں اتنی شہرت حاصل کر لی تھی کہ ان کے بعض معاصرین نے ان کو بطور آخذ کے استعمال کیا ہے۔ جیسے بقول ابن قاضی شہبہ (م ۸۵۱) احمد بن حمدان شہاب الدین الاذعی (م ۸۳۳ھ) نے نووی کی منہاج الطالبین کی شرح لکھتے وقت ابن الملحق کی شرح المنہاج سے پورا پورا استفادہ کیا تھا۔

مصنف کو سب سے زیادہ دلچسپی، حدیث اور فقہ سے تھی۔ اسی لیے ان کی زیادہ تر تصانیف انہی فنون پر مشتمل ہیں۔ ان کی تصانیف کی پسندیدگی کا یہ عالم تھا کہ ان کے بعض ہم پلہ معاصرین نے ان کی بعض کتابوں پر تقریظیں لکھی ہیں اور ان کے کام کو بہت سراہا ہے جیسے تاج الدین السبکی (م ۷۷۱ھ) نے ان کی کتاب "البدر المنیر" پر تقریظ لکھی۔ اسی طرح عماد الدین ابن کثیر (م ۷۷۳ھ) نے بھی ان کی کسی کتاب پر تقریظ لکھی تھی۔

مذکورہ بالا امور سے اندازہ ہوتا ہے کہ ابن الملحق کی زندگی ہی میں ان کی کتابیں پسندیدگی کی نظروں سے دیکھی جاتی تھیں اور صرف عوام ہی نہیں بلکہ علماء و فضلاء بھی ان کی کتابوں سے استفادہ کرتے تھے۔

میرے علم کے مطابق، ان کی تمام تصانیف میں سے صرف ایک مختصر رسالہ "الکلام علی ستۃ الجمعۃ قبلہا و بعدہا" ۳۱۴ھ میں شائع ہوا ہے اور اس کی اشاعت کا شرف ہندوستان کو حاصل ہے۔ اب ہم ذیل میں فن واران کی تصانیف کا مختصر تعارف کرائیں گے۔

(باقی)